

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmikīyē ādikāvyaē bālakāṇḍē

॥ *ēkōnaviṃśaḥ sargaḥ* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ ēkōnaviṃśaḥ sargaḥ ॥

yajñarakṣaṇāya rāmaṃ mē dēhīti viśvāmitravacaḥ śrutvā
daśarathasya duḥkhaṃ mōhaśca

tacchrutvā rājasimḥasya
vākyamadbhutavistaram |
hr̥ṣṭarōmā mahātējā
viśvāmitrō'bhyabhāṣata || 1.19.1 ||

sadṛśaṃ rājaśārdūla
tavaivaṃ bhuvī nānyataḥ |
mahāvaṃśaprasūtasya
vasiṣṭhavyapadēśinaḥ || 1.19.2 ||

yat tu mē hr̥dgataṃ vākyam
tasya kāryasya niścayam |
kuruṣva rājaśārdūla
bhava satyapratiśravaḥ || 1.19.3 ||

ahaṃ niyamamātiṣṭhē
siddhyarthaṃ puruṣarṣabha |

tasya vighnakarau dvau tu
rākṣasau kāmarūpiṇau || 1.19.4 ||

vratē tu bahuśaścīrṇē
samāptyāṃ rākṣasāvimau |
mārīcaśca subāhuśca
vīryavantau suśikṣitau || 1.19.5 ||

tau māṃsarudhiraughēṇa
vēdiṃ tāmabhyavarṣatām |
avadhūtē tathābhūtē
tasmin niyamaniścayē || 1.19.6 ||

kṛtaśramō nirutsāha -
stasmād dēśādapākramē |
na ca mē krōdhamutsraṣṭuṃ
buddhirbhavati pārthiva || 1.19.7 ||

tathābhūtā hi sā caryā
na śāpastatra mucyatē |
svaputraṃ rājaśārdūla
rāmaṃ satyaparākramam || 1.19.8 ||

kākapakṣadharaṃ vīraṃ
jyēṣṭhaṃ mē dātumarhasi |
śaktō hyēṣa mayā guptō
divyēna svēna tējasā || 1.19.9 ||

rākṣasā yē vikartāra -
stēṣāmapī vināśanē |

śrēyaścāsmāi pradāsyāmi

bahurūpaṃ na saṃśayaḥ || 1.19.10 ||

trayāṇāmapī lōkānāṃ

yēna khyātiṃ gamiṣyati |

na ca tau rāmamāsādyā

śaktau sthātuṃ kathañcana || 1.19.11 ||

na ca tau rāghavādanyō

hantumutsahatē pumān |

vīryōtsittau hi tau pāpau

kālapāśavaśaṃ gatau || 1.19.12 ||

rāmasya rājaśārdūla

na paryāptau mahātmanaḥ |

na ca putragataṃ snēhaṃ

kartumarhasi pārthiva || 1.19.13 ||

ahaṃ tē pratijānāmi

hatau tau viddhi rākṣasau |

ahaṃ vēdmi mahātmānaṃ

rāmaṃ satyaparākramam || 1.19.14 ||

vasiṣṭhō'pī mahātējā

yē cēmē tapasi sthitāḥ |

yadi tē dharmalābhaṃ tu

yaśāśca paramaṃ bhuvi || 1.19.15 ||

sthiramicchasi rājendra

rāmaṃ mē dātumarhasi |

yadyabhyanuññāṃ kākutstha
dadatē tava mantriṇaḥ || 1.19.16 ||

vasiṣṭhapramukhāḥ sarvē
tatō rāmaṃ visarjaya |
abhiprētamasamśakta -
mātmajaṃ dātumarhasi || 1.19.17 ||

daśarātraṃ hi yajñasya
rāmaṃ rājīvalōcanam |
nātyēti kālō yajñasya
yathāyaṃ mama rāghava || 1.19.18 ||

tathā kuruṣva bhadrāṃ tē
mā ca śōkē manaḥ kṛthāḥ |
ityēvamuktvā dharmātmā
dharmārthasahitaṃ vacaḥ || 1.19.19 ||

virarāma mahātējā
viśvāmitrō mahāmatiḥ |
sa tanniśamya rājēndrō
viśvāmitravacaḥ śubham || 1.19.20 ||

śōkēna mahatāviṣṭa -
ścacāla ca mumōha ca |
labdhasaṃjñastadōtthāya
vyaṣīdata bhayānvitaḥ || 1.19.21 ||

iti hṛdayamanōvidāraṇaṃ
munivacanaṃ tadatīva śuśruvān |

narapatirabhavan mahāṁstadā

vyathitamanāḥ pracacāla cāsanāt || 1.19.22 ||

|| ityārṣē śrīmadrāmāyaṇē vālmīkiyē ādikāvye

bālakāṇḍē ēkōnaviṁśaḥ sargaḥ ||